

Врз основа на член 11 став 1 алинеја 7 од Законот за социјална заштита („Службен весник на Република Северна Македонија“ број 104/19, 146/19, 275/19, 302/20, 311/20, 163/21, 294/21, 99/22, 236/22, 237/22 и 65/23), член 15 точка 7 и 9 и член 21 став 1 точка 11 од Статутот на Општина Штип („Службен гласник на Општина Штип“ број 01/03, 18/07, 11/08, 07/09, 16/09, 04/11, 13/14 и 05/21), Советот на Општина Штип, на седницата одржана на 29 декември 2025 година, донесе

ПРОГРАМА
ЗА АКТИВНОСТИТЕ НА ОПШТИНА ШТИП
ОД ОБЛАСТА НА СОЦИЈАЛНАТА, ДЕТСКАТА И
ЗДРАВСТВЕНАТА ЗАШТИТА ЗА 2026 ГОДИНА

Вовед

Социјалната заштита е дејност од јавен интерес која се остварува преку мерки, активности, програми и политики за заштита од социјални ризици, превенција и надминување на социјалните проблеми кои неповолно се одрзуваат врз добросостојбата на граѓаните со цел:

- промовирање и одржување на социјалната сигурност на граѓаните;
- спречување на социјалната исклученост;
- подобрување на квалитетот на животот на граѓаните и
- зајакнување на капацитетот на граѓаните за водење на активен, независен и продуктивен живот.

Процесот на децентрализација во социјалната заштита во РСМ беше иницирана со донесувањето на Законот за локална самоуправа со кој општините, Град Скопје и општините во Град Скопје им беа доделени надлежности во областа на социјалната заштита.

Со Законот за социјална заштита од 2009 година се утврди обврската за општините да донесуваат програми за потребите на граѓаните од областа на социјалната заштита, во согласност со националните стратешки правци за развој на социјалната заштита.

Остварување на социјалната, детска и здравствена заштита во општина Штип се заснова на Законот за социјална заштита (Службен весник на РСМ, бр. 104/19,146/19,275/19,302/20, 311/20, 163/21,294/21,99/22,236/22,237/22 и 65/23),,, Законот за социјална сигурност за старите лица (Службен весник на РСМ, бр. 104 од 23.5.2019 година), Законот за заштита на децата (Службен весник на РСМ, бр. 146 од 17.07.2019 година), Законот за семејство (Службен весник на РМ, бр. 153 од 20.10.2014 година), Програмата за остварување на социјалната заштитата за 2026 година (Службен весник на РСМ, бр. 187 од 29.12.2023година), Законот за финансирање на Единиците на Локалната самоуправа (Службен весник на РМ, бр 61/04, 96/04, 67/07, 156/09 и 47/11), Закон за локална самоуправа (Службен весник на РМ, бр.5 од 29.01.2002година), Национална стратегија (2020-2025) и Акциски план (2020-2022) за превенција и заштита на децата од насилство –декември 2019, Националната програма за развој на социјална заштита 2022-2032 (Службен весник на РСМ, бр. 237 од 07.11.2022 година), идруги закони и подзаконски акти кои се однесуваат на социјалната, детската и здравствената заштита во Република Северна Македонија.

Единиците на локалната самоуправа согласно постоечкиот Закон за социјална заштита од 2019 година развиваат мерки и активности за социјална заштита, и тоа:

- обезбедува спроведување на социјалната заштита согласно законската регулатива;
- утврдува и финансира други права и социјални услуги во областа на социјалната заштита во поголем обем;
- основаат јавни установи за социјална заштита;
- формираат Совет за социјална заштита;
- формираат Совет за социјална заштита на планскиот регион заради планирање и развој на мрежата на социјални услуги на планскиот регион;
- донесуваат општи акти од областа на социјалната заштита;
- даваат финансиски средства за вршење работи од социјална заштита на здруженија, други правни и физички лица и склучуваат управни договори; и
- вршат други работи поврзани со социјалната заштита.

Основна цел на оваа Програма е развој на интегрален, транспарентен и одржлив и ефективен систем на социјална заштита кој ќе обезбеди достапни, ефикасни и квалитетни мерки и услуги креирани според потребите на корисниците кои живеат на територијата на Општина Штип.

Помеѓу другото, оваа програма ја регулира и поблиската соработка помеѓу централната власт претставувана од Министерството за социјална политика, демографија и млади и центрите за социјална работа, со локалната власт, на полето на социјалната заштита.

При планирањето на програмата се земени во предвид потребите на мажите и жените според принципот на родова рамноправност.

Програмата го има предвид самиот процес на децентрализација неговата специфичност и сложеност и функциите кои постапно се пренесуваат од централно на локално ниво.

Во сферата на здравствената заштита Локалната Самоуправа е надлежна во делот на здравственото воспитување, унапредување на здравјето, превентивни активности, надзор над заразните болести и други области утврдени со закон.

Програмата предвидува соработка со надлежниот Меѓуопштински центар за социјална работа, односно со Министерството за социјална политика, демографија и млади, Агенција за вработување на РМ преку Центарот за вработување, Министерството за здравство и сите други министерства со кои ќе биде потребно да се соработува, приватниот сектор и невладините организации.

Активностите кои се предвидени во Програмата за остварување на социјалната, детската и здравствената заштита во Општина Штип за 2026 година се одделени во седум ставки и тоа:

1. Доделување на еднократна парична помош
2. Превентивна социјална и здравствена заштита
3. Детска заштита
4. Социјална заштита на стари лица
5. Социјална заштита на лица со попречености
6. Намалување на сиромаштијата и социјалната исклученост
7. Реализирање и поддршка на други и дополнителни (непланирани) активности, проекти и мерки

I. Доделување на еднократна парична помош

Средствата предвидени во буџетот, по утврдените критериуми со Правилникот за критериумите и постапката за реализација на трансфери до здруженија на граѓани, поединци, фондации, наменски дотации и еднократка парична помош на физички лица („Службен гласник на Општината Штип“ број 11/09 и 9/11) ги доделува градоначалникот за исклучителни, итни и неодојни случаи и Советот на Општина Штип по предлог на Комисијата за социјални работи и здравство, Комисијата за култура, Комисијата за образование, Комисијата за финансирање, буџет и локален економски развој, Комисијата за спорт и Комисијата за еднакви можности во рамки на своите надлежности.

- Лекување со оперативен зафат надвор од државата до -30.000 денари
- Лекување надвор од државата до -15.000 денари
- Лекување со оперативен зафат во државата до -10.000 денари
- Лекување со соодветни испитувања до -8.000 денари.

Составен дел на барањето е медицинска документација со која подносителот на барањето располага. Еднократна парична помош ќе се доделува на семејства настрадани од елементарни непогоди (пожари, поплави).

Помошта во зависност од причинета штета е од две категории:

- Прва категорија - 20.000 денари
- Втора категорија - 10.000 денари

Составен дел на барањето е записникот од извршениот увид и проценетата штета од СВР-Штип.

Предност за користење на средствата ќе имаат:

- жители на Општината Штип
- непотполни семејства
- самохрани родители
- семејства во кои живеат со лица со попреченост
- семејства во кои не работи ниту еден член
- семејства во кои работи само еден член од семејството

Барателите се должни да достават решение или потврда за социјалната положба од надлежна институција.

Креирањето на соодветен систем на справување со сиромаштијата и социјалната исклученост на локално ниво според актуелните потреби ќе се реализира според Правилникот за критериумите и постапката за реализација на трансфери до здруженија на граѓани, поединци, фондации, наменски дотации и еднократка парична помош.

Средствата потребни за реализирање на активност во износ од **1.000.000,00 денари** се обезбедени од Буџетот на Општина Штип за 2026 година.

II. Превентивана социјална и здравствена заштита

2.1 Насилство врз жени и семејно насилство

Општина Штип ќе обезбеди поддршка на Здруженото ЕХО Едукативно хуманитарна организација Штип во:

1. Обезбедување на одржливост на моделот за интегративен мултисекторски пристап до пакетот неопходни услуги за жените и девојките изложени на насилство и

2. Јавен настан-Марш и јавна трибина во рамки на меѓународната кампања 16 денови активизам против насилство врз жените во организација на ЕХО, општина Штип и Мултисторскиот тим на задницата за ефикасна заштита на жени и девојки изложени на насилство.

Финансиската поддршка ќе биде во временски период од 1 јули-31 декември 2026 година.

Вкупно средства кои ќе бидат обезбедени од општина Штип за реализација на предложените активности се вкупно **150.000,00 денари**.

2.2 Обуки и работилници со акцент на предизвиците и работата со децата со попречености наменети за воспитувачи и негователи од детските градинки

Децата со попречености од предучилишна возраст имаат право на еднаков пристап до воспитание, образование и развој во градинките, заедно со своите врсници. Инклузијата во рана возраст им помага да ги развијат социјалните, емоционалните и когнитивните вештини, како и чувството на прифаќање и припадност.

За успешна инклузија, неопходно е воспитувачките и негователите да добијат соодветни обуки за работа со деца со различни потреби, вклучувајќи и индивидуален пристап, адаптација на активности и соработка со стручни лица. Континуираната едукација на воспитувачите и негователи придонесува кон создавање безбедна, поддржувачка и инклузивна средина за сите деца.

III Детска заштита

3.1 Отварање на две хетерогени групи во населба Македонка

Во населба Македонка ќе бидат отворени две хетерогени групи за деца на возраст од 2 до 6 години. Населба Македонка која граничи со други приградски населби и тоа нас. Балканска, нас. Чардаклија и нас. Железничка чија што оддалеченост од најблиската градинка е околу 5 км и истата има потреба од згрижување и воспитување на деца од предучилишна возраст. Истите населби се надвор од централното градско подрачје и родителите сокојдневно се принудени да патуваат минимум 10 км во двата правци.

Со вклучувањето на децата во воспитно згрижувачкиот простор ќе придонесеме за поголема социјализација, развој и овозможување на полесно вклучување на децата во образовниот процес, бидејќи во оваа населба постои подрачно основно училиште во кое истите би го продолжиле понатамошното образование. Под детската градинка „Вера Циривири Трена“ ќе се формираат двете хетерогени групи во населба Македонка.

Средствата ќе бидат обезбедени од Министерство за социјална политика, демографија и млади.

3.2 Парична помош за прво новородено дете на територијата на Општина Штип

Македонија се соочува со тенденција на намалување на бројот на новородени деца. Родителите често се соочуваат со финансиски предизвици при првото дете (облека, опрема, здравствени трошоци).

Со цел поддршка на семејствата во почетниот период во Општина Штип, за стимулирање на наталитетот и обезбедување подобар старт за новороденчето општината ја воведува мерката парична помош за прво новородено дете.

Општина Штип ќе обезбеди парични средства во висина од 6.000 денари за секое прво новородено што ќе се роди на територијата на Општина Штип.

За оваа парична помош може да аплицираат родители/старатели со прво новородено дете, со постојано место на живеење во Општина Штип и барањето треба да се поднесе во рок од 6 месеци од раѓањето на детето.

Документи кои треба да ги поднесат за апликација се извод за раѓање на детето, копии од лични карти на родителите/старателите, доказ за постојано место на живеење во Општина Штип, трансакциска сметка на еден од родителите за уплата на помошта.

Средствата ќе бидат предвидени од Буџетот на Општина Штип за 2026 година во висина од **1.00.000,00** денари.

3.3 Активности од областа на детската заштита

Програмата од областа на детска заштита со која континуирано се спроведуваат манифестациите: Априлијада, Ден без автомобили, Детската недела, одбележување на Велигден, Денот на планетата земја под мотото „Немаме резервна планета“, одбележување на „Недела на хигенизација“ (8-15 Април) како и организирање на различни предавања од областа на здравјето, спортски активности за младите и други активности.

Овие активности Општина Штип ќе ги спроведува во соработка со основните и средните училишта, детски градинки, Црвен крст, Дом на млади –Штип, Дом на култура „Ацо Шопов“, НУУБ Гоце Делчев, МВР-Штип, Општински совет за безбедност во сообраќајот на патиштата, Клиничка болница Штип, ЈЗУ Здравствен дом „д-р Панче Караџов“ Штип.

Средствата потребни за реализирање на активностите од детската заштита во износ од **90.000,00** денари ќе бидат обезбедени од Буџетот на Општина Штип за 2026 година.

3.4 Проект „333-Заеднички за зелено застапување за заштита на животната средина „

Општина Штип е дел од проектот „333-Заеднички за зелено застапување за заштита на животната средина“.

Целта на проектот е да ги воведат еколошките или зелените перспективи во професионалната социјална и младинска работа како една од клучните перспективи за заштита на животната средина но ина изградба на инклузивно и демократско општество за сите.

Проектот е координиран од Центарот за младински активизам ЦМА КРИК и се спроведува со Здружението за социјални работници на Македонија -Скопје и Центар за социјални иницијативи НАДЕЖ-Скопје со поддршка на Швајцарската влада преку Цивика Мобилитас.

Активности кои се планирани преку проектот се Акциски истражувања „Од различност до праведност - еднаквост во правото на здрава одржлива животна средина за сите“, на ниво на 8 региони меѓу кои е и Источниот регион, обуки за стручни и младински работници за спроведување локални иницијативи со цел мобилизирање на

заедницата и заштита на животната средина, реализирање на Локални иницијативи во сите 8 региони со цел заштита на животната средина, зголемена социјална инклузија на лицата со попреченост и младите лица со помалку можности преку вклучување во локални работилници на тема заштита на животната средина.

Средствата за локалните иницијативи ќе бидат обезбедни преку проектот.

3.5 Проект „Проширување на пристапот и вклучување на децата Роми во услугите во ран детски развој и основно образование во Северна Македонија”

Проектот „Проширување на пристапот и вклучување на децата Роми во услугите во ран детски развој и основно образование во Северна Македонија” е финансиски поддржан од Ромски образовен фонд, носител на проектот е Асоцијација за демократски развој на ромите „Сонце” –Тетово во партнерство со РРЦ-Ромски ресурсен центар Скопје а е поддржан од општина Штип и детската градинка „Астибо”. Преку проектот ќе бидат бесплатно вклучени 48 деца од ромска националност во детските градинки и тоа 33 деца во „Астибо” и 15 деца во детската градинка „Вера Циривири Трена”. Децата кои ќе бидат опфатени во детските градинки ќе бидат на возраст од 3 до 5,7 годишна возраст и престојот за нив ќе биде покриена преку проектот.

Проектот е започната од 12 јануари 2024 година и ќе трае 3 години.

Во рамки на проектот се спроведува и турска настава во 4 основни општински училишта и тоа ООУ„Вачо Прке”, ООУ„Тошо Арсов”, ООУ„Гоце Делчев” и ООУ„Димитар Влахов”. Вкупно се ангажирани 5 турси за спроведување на турска настава на ученици роми од прво до трето одделение по наставните предмети математика и македонски. Менторската настава се одвива два часа неделно или осум часа месечн. Турсите ќе бидат ангажирани до крајот на учебната година 2026 година.

3.6 Надоместок за партиципација на деца од детските градинки

Остварување на правото на партиципација на децата во детските градинки согласно член 53 од Законот за заштита на деца(„Службен весник на РМ” бр. 23/13, 12/14, 44/14, 144/14, 10/15, 25/15, 150/15, 192/15, 27/16, 163/17, 21/18, 198/18 и Службен весник на Република Северна Македонија” бр. 104/19, 146/19, 275/19, 311/20 и 294/21) Министерство за труд и социјална политика донесе Правилник за поблиските услови и начинот за остварување на правото на партиципација во трошоците за згрижување, воспитание, одмор и рекреација на деца во јавни установи за деца („Службен весник на Република Северна Македонија” бр/157/19).

Правото на партиципација во трошоците за згрижување и воспитание на деца од предучилишна возраст се обезбедува за самохрани родители кои се корисници на гарантирана минимална помош чии деца се згрижени во јавна установа за деца – детска градинка.

Партиципација на децата кои ги исполнуваат критериумите согласно правилникот се обезбедуваат од Буџетот на општината и се потребни да се издвојат средства од **150.000,00 денари.**

3.7 Бесплатен престој за деца со попреченост и деца со ретки болести во детските градинки

За децата со попреченост и децата со ретки болести е обезбеден бесплатен престој во детските градинки согласно донесениот Правилник за остварувањето на правото на партиципација за деца со попреченост и деца со ретки болести кои престојуваат во детските градинки во општина Штип со број 08-1137/1 од 14.2.2022 година.

Средства од **270.000,00 денари** ќе бидат обезбедени од Буџетот на општина Штип.

3.8 Активности за реализација на Бадникови поворки

Традиционално општина Штип и градоначалникот на општината се вклучуваат во активноста Бадникови поворки по повод празниците Бадник и Божиќ. Бадниковите поворки се организираат истовремено во повеќе гардови во државата а нивни носител е истоименото здружение Бадникови поворки.

Во Штип активностите околу Баниковите поворки традиционално ги поддржуваат Брегалничката Епархија и Општина Штип.

Поддршката на Општина Штип се однесува на:

- Бадникови пакетчиња за сите деца кои учествуваат во Бадниковите поворки;
- Обезбедување на бесплатно користење на јавна прометна површина;
- Останата техничка и логистичка поддршка;

Од Буџетот на општина Штип со **50.000,00 денари** се планира општината да даде поддршка за реализацијата на активностите околу Бадниковите поворки.

IV Социјална заштита на стари лица

4.1 Мобилни тимови за стари и изнемоштени лица, хронично –болни и лица со попречености

За старите и изнемоштени лица, хронично –болни и лица со попречености општина Штип во соработка со Општинската организација Црвен крст Штип се формирани Мобилни тимови.

Лицата за да не го напуштаат домот без потреба волонтерите од Мобилните тимови ќе им бидат на располагање на овие целни групи и тоа во делот на следниве сервисни услуги: набавка на прехранбени продукти и средства за лична хигиена, набавка на лекови и медицински реквизити, извршување на шалтерски услуги, подмирување режиски сметки, подигање на рецепти, достава на хронична терапија и достава на онколошка терапија за лица болни од канцер.

На телефонски број кој е објавен од страна на Црвен крст Штип, граѓаните може да се јавуваат и да побараат некоја од понудените услуги кои ги нуди мобилниот тим. Овие услуги граѓаните ќе ги добиваат двапати неделно од страна на мобилните тимови. Сервисните услуги ќе бидат бесплатни а граѓаните го подмируваат сопствениот трошок за набавка.

Од страна на Црвен крст Штип ќе бидат обезбедени волонтери а од страна на општина Штип ќе се обезбеди логистичка поддршка со возило и возач.

4.2 Дом за стари лица

Во Штип има вкупно 9000 пензионери а на регионално ниво бројот е нешто поголем и изнесува повеќе од 11.000 пензионери. Потребата од отварање на Дом за стари лица се јавува како резултат од податоците добиени преку мапирањето кое беше направено за потребите на Социјалниот план за општина Штип. Повеќето стари лица живеат сами без домашна и лична помош. Имаат ниски примања и едвај имаат средства за егзистенција околу 100 тина лица се корисници на правото на социјалан сигурност а на дел од нив им е потребна и болничка нега.

За таа цел оваа потреба е нотирана не само во Програмата за социјална, детска и здравствена заштита туку и во Програмата за Лер со што ќе се превземаат активности и изнаоѓање на начини за реализација на овој проект.

Финансирањето ќе биде обезбедно со средстава од Општина Штип, МСПДМ и Меѓународни фондови.

4.3 Развивање на услугата Помош и нега во домот

Социјалните промени и стареењето на населението во Општина Штип создаваат зголемена потреба за поддршка на лица со намален функционален капацитет и стари лица во нивните домови. Недостатокот соодветна помош и нега ги зголемува ризиците од социјална изолација, вложување на здравјето и институционализацијата. Воспоставувањето на квалитетна услуга за помош и нега во домот е неопходна за обезбедување достоинствен и квалитетен живот како и поддршка на семејствата кои се грижат за овие лица.

Корисници на услугата помош и нега во домот ќе бидат лица со најтешка попреченост, комбинирана попреченост со највисок степен, потполно слепи лица, стари лица со навршени 65 години живот и други лица со намален функционален капацитет кои не можат сами да се грижат за себе. Вкупно ќе бидат ангажирани 15 негователи и еден координатор кои ќе опслужуваат на месечно ниво околу 40 до 60 лица. Од страна на негователите ќе се обезбедува помош во остварување на основни и инструментални активности од секојдневниот живот на корисниците.

4.4 Поддршка на пензионерски клубови

За потребите на пензионерите општината ќе даде поддршка за отварање на пензионерски клубови во населбите Автокоманда и Дузлак.

Поддршката ќе биде во ослободување од комунална такса за поставување на урбана опрема а во соработка со јавните претпријатија „Исар“ и „Стипион“, поддршка во приклучок на струја и вода како и хортикултурно уредување.

4.5 Дневен престој за стари лица со активно стареење

Активно и здраво стареење е клучен аспект на здравјето и благосостојбата. Во Штип статистиката брои 9000 пензионери, а потребата од услови но и место за активно стареење со години наназад како потреба се провлекува. Во Општина Штип постои потреба за воспоставување на услуга која ќе обезбеди сигурност, достоинствен живот и социјална поддршка за старите лица.

Одвојувањето на време за дневен престој за стари лица не е само практична потреба, туку и клучен елемент за подобрување на нивниот квалитет на живот. Корисниците на услугата ќе бидат стари лица на возраст над 65 години кои живеат

сами или се со ограничена поддршка од семејството, се соочуваат со дневна грижа и активности кои ќе го подобрат нивниот квалитет на живот. Корисниците ќе добијат социјална поддршка, здравствена грижа, психолошка поддршка, активности за забава и едукација и подобрена безбедност.

V Социјална заштита на лица со попреченост

5.1 Финансиска поддршка на семејства на деца со попреченост од прво до девето одделение вклучени во редовното основно образование

Општина Штип ќе додели стипендии на ученици со попреченост од прво до девето одделение од основните општински училишта на територијата на Општина Штип. Целта на овие стипендии е да се пружи поддршка на семејствата на учениците со попреченост во надминување на трошоците поврзани со нивното школување, училишни материјали, специјализирана опрема, воннаставни активности, асистенти за помош/едукација, трошоци за терапија, транспортни трошоци или други слични специфични потреби, а воедно да се поддржи одлуката за проактивно и засилено запишување на ученици со попреченост во редовните училишта.

Висината за месечната стипендија ќе изнесува 2000 денари во денарска противвредност и ќе се доделува во текот на целата учебна година. Вкупно средства за стипендирање на семејства на деца со попреченост вклучени во редовното основно образование за 2026 година се предвидени **900.000,00 денари**.

5.2 Стипендирање на ученици со попреченост од средните училишта

Во висина од 2000 денари месечна стипендија општина Штип ќе обезбеди за учениците со посебни образовни потреби од средните училишта кои се инклузирани во редовната настава. Редовните училишта се најдобрата средина за развојот и напредувањето на сите деца. Целта на оваа промена во пристапот кон образование на учениците со попреченост е преку инклузивно образование да се постигне почитување на различностите, промовирање еднаквост, правичност, недискриминација и креирање услови и можности за учење и напредување на секој ученик.

За стипендирање на учениците со попреченост од средните училишта ќе бидат издвоени средства во висина од **155.000,00 денари**.

5.3 Одбележувањена 2 април Меѓународниот ден на лицата со аутизам

По повод 2 Април Меѓународниот ден на лицата со аутизам, општина Штип во соработка со ООУ „Ванчо Прќе“ ќе организира настани за подигнување на свеста за децата со аутизам. Исто така од страна на општина Штип во вредност од **10.000,00 денари** ќе се обезбедат наставно образовни помагала за децата од аутистичните паралелки при ООУ „Ванчо Прќе“ и Дневниот центар за аутизам.

5.4 Одбележување на 21 Март – Меѓународниот ден на лицата со Даунов синдром

Со спортска активност „Игри без граници“ ќе се одбележи 21 Март - Меѓународниот ден на лицата со Даунов синдром во организација на основното училиште „Ванчо Прќе“ а со поддршка на општина Штип.

За децата со Даунов синдром во вредност од **6.000,00 денари** од страна на општина Штип ќе се обезбедат наставно научни помагала.

5.5 Одбележување на 3-ти декември, Меѓународниот ден на лицата со попреченост

Со цел да се вклучи во одбележувањето на 3-ти декември меѓународниот ден на лицата со попреченост, Градоначалникот на Општина Штип традиционално ги посетува посебните паралелки во ООУ „Ванчо Прќе“, Центар за поддршка на учењето во склоп на ООУ „Ванчо Прќе“, ДСУ за образование и рехабилитација „Искра“, Дневниот центар за лица со интелектуална или телесна попреченост, Дневниот центар за лица со интелектуална попреченост над 18 години и Дневен центар за деца со аутизам.

На секоја од овие институции ќе им се доделат играчки, дидактички материјали, школски прибор, ортопедски помагала, техничка стока или средства, согласно нивните потреби.

Средствата потребни за реализирање на активноста во износ од **36.000,00 денари** ќе бидат обезбедени од Буџетот на Општина Штип за 2026 година.

5.6 Одбележување на 15 ти Октомври - Меѓународниот ден на белиот стап

По повод 15 ти Октомври - Меѓународниот ден на белиот стап, општина Штип ќе даде поддршка членовите на Здружението на слепи лица-Штип.

Набавка на помагалата се планирани со средства од Буџетот на општина Штип вкупно **15.000,00 денари**.

5.7 Поддршка на Дневен центар за деца со аутизам

За потребите на Дневниот центар Општина Штип ќе обезбеди трошоци за плата за едно лице од персоналот во Дневниот центар за деца со аутизам.

Средствата потребни за реализирање на активноста во износ од **444.000,00 денари** се обезбедени од Буџетот на Општина Штип за 2026 година.

5.8 Поддршка на Мал групен дом за деца без родители и родителска грижа

Општина Штип ќе обезбеди трошоци за плата за две лица од персоналот во Малиот групен дом за деца без родители и родителска грижа. Средствата потребни за реализирање на активноста во износ од **1.020.000,00 денари** се обезбедени од Буџетот на Општина Штип за 2026 година.

5.9 Социјализација и активирањена младите со пречки во развојот

Во чест на денот на пролетта и денот на екологијата – 22 Март, Општина Штип ќе распише конкурс за децата со пречки во развојот, од основните и средните училишта и дневните центри.

Од пристигнатите творби - Трочлената комисија формирана од страна на општината ќе избере три најдобри творби од ученици од основно образование, средно образование и од дневните центри.

На денот на пролетта ќе се организира изложба на дел од пристигнатите творби и на најдобрите творби (претходно избрани од комисијата) ќе им бидат доделени потврди за освоено место и пригодна награда.

Средствата потребни за реализирање на активноста во износ од **14.000,00 денари** ќе бидат обезбедени од Буџетот на Општина Штип за 2026 година.

5.10 Проект за финансирање на проекти за изградба, проширување, реконструкција и адаптација на капацитети за дневно згрижување и капацитети за давање на социјална услуга, со средства од Буџетот на Министерството за социјална политика, демографија и млади за 2026 година

Општина Штип планира да аплицира за грант за развој на социјални услуги по Проект за подобрување на социјални услуги кој ќе биде објавен од страна на Министерство за социјална политика, демографија и млади.

Една од главните цели на проектот е развој и подобрување на квалитетот на социјалните услуги во локалните заедници, согласно потребите на граѓаните и зголемување на пристапот до социјалните услуги наменети за ранливите групи на граѓани, постари лица, лицата со попреченост и други лица.

Преку проектот ќе се овозможи општините да аплицираат за грантови наменети за развој на социјални услуги во локалните заедници, вклучувајќи непосредна социјална услуга, помош на индивидува или семејство, домашна нега, лична асистенција, дневна нега, привремена грижа, мали групни домови, дневни центри и услуги за живеење со поддршка и други иновативни услуги во заедница.

Грантовите ќе бидат финансирани од Министерство за социјална политика, демографија и млади и ќе бидат насочени кон развој на услуги што ќе ги обезбедуваат општините или во соработка со други даватели на услуги (граѓански организации, физички и правни лица). Средствата од грант ќе бидат наменети за воспоставување на услугата и финансирање на услугата по корисник по утврдена цена на услугата во периодот од 12 месеци.

5.11 Центар за рехабилитација за деца/лица со попреченост

Маргинализираната состојба на децата/лицата со попреченост во општина Штип и проблемите и обврските на нивните семејства околу нивната грижа и рехабилитација, допринесе во денешните социо-економски услови на живеење да се на самото дно. Економските, социјалните и образовните бариери се составен дел на секојдневието на оваа група на граѓани. Отсуството на ран третман за деца со попреченост, отсуство на индивидуални и групни рехабилитациони третмани, психолошка поддршка на децата/лицата со попреченост, лошата и психичка состојба, невклученоста во програми за социјално вклучување, спорт, културни настани, отсуство на алтернативни форми стекнување на вештини за самостојност, самоувереност и секојдневни дискриминативни ситуации се саомал дел од состојбите кои секојдневно ја маргинализираат оваа популација.

Тешката социо-економска состојба на семејствата се должи на тоа што најчесто еден од родителите не може да се вработи, заради потребата околу грижа и нега на своето дете/лице со попреченост, но и плаќањето од сопствени средства на дополнителната индивидуална поддршка и третман во други градови или држави.

По достовената апликација од страна на Општина Штип за финансирање на проекти за изградба, доградба реконструкција и адаптација на објекти за воспоставување на услуги и зголемување на капацитетите кај постоечките даватели и тоа за услуги на советување услуги во домот, услуги во заедницата и услуги за вон-семејна заштита во согласност со најдобриот интерес на корисникот со средства од Буџетот на Министерство за социјална политика, демографија и млади е одобрен проектот Центар за рехабилитација за деца/ лица со попреченост. Објектот во кој ќе

биде развиена услугата за рехабилитација е во сопственост на Општина Штип и се наоѓа во урбана средина во склоп на СОУ „Димитар Мирасчиев“ со површина од околу 150 м².

Корисници на услугата ќе бидат деца и лица со попречености и нивните семејства. Од страна на министерство ќе биде спроведено комплетна реконструкција и адаптација на објектот како и опремување на истиот.

Со Центарот за рехабилитација ќе се унапреди благосостојбата на децата и возрасните со попречености.

5.12 Одбележување на 23 септември – Меѓународниот ден на знаковниот јазик

Со финасиска поддршка од **6.000,00 денари** општината ќе поддржи локално здружение на граѓани кое работи со глуви и наглуви лица за одбележување на 23 септември – Меѓународниот ден на знаковниот јазик.

5.13 Одбележување на 4 ти декември Денот на телесните инвалиди

Со финасиска поддршка од **6.000,00 денари** општината ќе поддржи локално здружение на граѓани кое работи со лицата со телесен инвалидитет за одбележување на 4 ти декември Денот на телесните инвалиди.

5.14 Проект „Мојот пријател со попреченост“

По повод 3 ти декември Меѓународниот ден на лицата со попреченост со поддршка на општина Штип а во соработка со Заедницата на инвалидски организации-Штип ќе се објави конкурс на творби од поезија и проза на тема „Мојот пријател со попреченост“

Најдобрите шест творби ќе бидат наградени со пригодни подароци кои истите ќе бидат обезбедни од општина Штип.

Вкупно средства од Буџетот на општина Штип за наградите треба да се обезбедат **4.000,00 денари**.

5.15 Вклучување и работно ангажирање на родители на деца со попреченост како помошен и поддржувачки кадар во услуги од областа на социјалната, образовна и здравствена заштита

Ќе се овозможи социјална и економска инклузија на невработените родители на деца со попреченост преку нивно работно ангажирање во услуги од образовната, социјалната и здравствената заштита со соодветна обука и менторска поддршка, со што ќе се подобри и поддршката за децата.

Родителите ќе бидат вклучени како помошен и поддржувачки кадар, асистенти, логистичка поддршка или поддршка во секојдневни активности во согласност со нивните можности и интереси. Односно ќе бидат вклучени во институции и програми од социјалната, образовната и здравствената заштита.

Области на ангажман во социјална заштита би биле како поддршка во дневните центри и социјални установи, помош при индивидуални и групни активности, поддршка на семејства и корисници под надзор на стручен кадар, во образование би биле ангажирани како помош во градинки и образовни установи, асистенција при едукативни и развојни активности поддршка на воспитувачи, наставници и стручни соработници и во здравствена заштита како неформална поддршка во здравствени и рехабилитациони установи, помош при организација и придружба на корисници,

поддршка во превентивни и советодавни активности, соработка со здравствени работници (без извршување медицински интервенции).

Од страна на Општина Штип ќе биде објавен јавен повик за невработени родители на деца со попречености од страна на Комисијата ќе биде направена селекција во соработка со социјалните и образовните институции. Ќе биде спроведена задолжителна обука за работа во трите области како и ќе биде обезбедено менторство од стручен кадар.

Преку нивниот ангажман ќе се зголеми вклученоста и самодовербата кај родителите, зголемена вработливост и компетенции кај родителите, економска стабилност на родителите, подобрена поддршка за децата со попреченост, намалување на социјалната изолација и јакнење на инклузивната средина во заедницата.

Од страна на Општина Штип ќе бидат обезбедени средства во висина од 1.080.000,00 денари

VI Намалување на сиромаштијата и социјалната исклученост

6.1 Одбележување на меѓународниот ден на Ромите 8 април

Општината Штип ќе го одбележи меѓународниот ден на Ромите, 8 Април со што ќе се реализираат активности кои имаат за цел да се намали социјалната исклученост на овие граѓани. За одбележување на овој настан потребни се средства во износ од 30.000,00 денари.

6.2 Пакетчиња за деца од социјално ранливи семејства и деца со попречености

Општина Штип преку спонзорства и донации од Бизнис секторот ќе бидат обезбеди околу 300 пакетчиња за децата со попречености и деца од социјално ранливи семејства по повод нова година и Божиќните празници.

6.3 Програма Општинско корисна работа – Проект „Социјални услуги по мерка на граѓаните“

Програмата „Општинско-корисна работа“ (ОКР) е дел од Оперативниот план за активни програми и мерки за вработување и услуги на пазарот на трудот за 2025 година.

Целта на мерката е зголемување на вработливоста преку работно ангажирање на невработени лица, насочени кон обезбедување на социјални и здравствени услуги.

Во 2025 година Општина Штип аплицираше на програмата и доби 6 позиции за работно ангажирање на 14 лица, и тоа:

1 позиција: Неговател на деца во градинка- 4 лица кои ќе бидат работно ангажирани во времетраење од 18 месеци;

2 позиција: Воспитувач на деца во градинка- 3 лица кои ќе бидат работно ангажирани во времетраење од 18 месеци;

3 позиција: Неговател во Мал групен дом за деца без родители и родителска грижа - 2 лица кое ќе биде работно ангажирано во времетраење од 18 месеци;

4 позиција: Неговател за лица со интелектуална или телесна попреченост -Дневен центар -1 лице кое ќе биде работно ангажирано во времетраење од 18 месеци;

5 позиција: Асистент во ран детски развој - 2 лица кои ќе бидат работно ангажирани во времетраење од 18 месеци;

6 позиција: Асистент за стари и лица со попреченост инструментални – 2 лица кои ќе бидат работно ангажирано во времетраење од 18 месеци;

Согласно програмата ОКР вкупниот период на вклученост на невработените лица преку програмата изнесува 18 месеци од кои првите 6 (шест) месеци ќе бидат финансирани од буџетот на АВРСМ, а останатите 12 (дванаесет) ќе бидат финасирани од страна на општината.

По работно ангажирано лице месечно ќе се исплаќа 28.000,00 денари со вклучени данок на личен доход и осигурување за инвалидност и телесно оштетување причинето со повреда на работа и професионална болест.

Буџетот на целиот проект „Социјални услуги по мерка на граѓаните“ изнесува **7.056.000,00 денари** од кои за периодот:

Јануари-Јуни 2026 АВРСМ ќе исплати **2.352.000,00 денари**

Јули 2026-Јуни 2027 година Општина Штип ќе исплати **4.704.000,00 денари**

Вкупно средства од Буџетот на Општина Штип за 2026 година за периодот од јули до декември треба да се издвојат **2.352.000,00 денари**.

6.4 Субвенционирање на трошоци за комунални услуги за членовите на Здружение на слепи лица

Општина Штип ќе ги субвенционира трошоците за потрошена вода за пиење и собирање на отпад на членовите на Здружението на слепи лица. Вкупниот износ на субвенцијата ќе изнесува 500,00 денари месечно за секој корисник-член на здружението и во него влегува покривање на трошоците за потрошена вода за пиење и трошоци за собирање на отпад.

Субвенционирањето ќе можат да го користат лицата-членови на здружението на слепи лица, врз основа на претходно доставената пријава на членовите која ќе биде доставена од страна на здружението до Општина Штип.

Средствата потребни за реализирање на активностите во износ од **360.000,00 денари** ќе бидат обезбедни од Буџетот на Општина Штип за 2026 година.

6.5 Програма за работно ангажирање „Јавни работи“ –мерка АВРСМ

Општина Штип ќе аплицира по објавениот јавен повик до Единиците на локалната самоуправа и градот Скопје за Програмата за работно ангажирање –Јавни работи, која ќе биде финансирана од Буџетот на Агенција за вработување на Република Северна Македонија. Преку програмата ќе бидат работно ангажирани евидентирани невработени лица со ниски квалификации во проекти од инфраструктурен карактер и заштита на животната средина.

Преку програмата е предвидено финансиската поддршка за работно ангажираното лице по 800 денари дневно со вклучен данок на личен доход и

осигурување за инвалидност и телесно оштетување причинето со повреда на работа и професионална болест. Времетраењето на работно ангажираните ќе биде од 30 дена, по четири часа дневно. Општината ќе учествуваат со кофинансирање во износ од 20% од дневниот надоместок на ангажираното лице.

Програмата ќе обезбеди социјална вклученост на потешко вработливите лица заради стекнување на одредени вештини и нивно вклучување на пазарот на труд, преку проекти од инфраструктура и заштита на животната средина на локално ниво.

Средствата потребни за реализирање на програмата во износ од **216.000,00 денари** ќе бидат обезбедени од Буџетот на Општина Штип за 2026 година.

6.6 Програма за извршување на Јавни работи во општина Штип

Целта на програмата е преку организирањето на јавните работи и работното ангажирање на лица за да се обезбеди навремено и квалитетно извршување на комуналните услуги, економски и социјален бенефит за невработените лица, можност за континуирано работно ангажирање и можност за вработување, како и намалување на стапката на невработеност сиромаштијата и економски развој на општината, обезбедување на посовремени услови за живот и работа на граѓаните преку обновување и уредување на јавната инфраструктура и одржување на животната средина.

Јавните работи ќе се организираат во областите од:

-Во ЈП „Исар“ ќе се организираат работи и тоа одржување на чистотата на јавно прометните површини, метење на јавно прометните површини во општината, извршување на општи работи за одржување на зелените површини и спортските терени, вршење на припремни и земјени работи за изведба реконструкција и приклучување на водоводната и канализационата мрежа, вршење на припремни и земјени работи за отстранување на дефекти на водоводната и канализационата мрежа и вршење на градежни работи.

-Во ЈП „Стипион 2011“ ќе се организираат работи поврзани со чистење на локации, одржување на комунални објекти, одржување на хигиена на јавни површини и фарбање, чистење на атмосферски канали.

- Во месните и урбаните заедници ќе се организираат работи поврзани со чистење на локации, одржување на хигиена на јавни површини, извршување на општи работи за одржување на зелени површини.

Со програмата се планира да бидат опфатени долгорочно евидентирани невработени лица, ниско квалификувани невработени лица, ризични групи и повозрасни невработени лица (над 55 години)и други лица од евиденција на невработени, како и пензионери преку ангажирање за вршење на јавните работи од оваа програма.

Максималниот број на ангажирани лица ќе биде 50 (песет)лица во јавните претпријатија во ЈП „Исар“, ЈП „Стипион“ 2011 и месните и урбани заедници.

За времено ангажирањето на лицата-општи работници ќе им се обезбеди финансиска поддршка, односно бруто месечен паричен надоместок во износ од 22.500 денари по ангажирано лице, со платен персонален данок на доход. Условите, правата и обврските ќе бидат уредени со склучување на договор помеѓу општината и лицата.

За спроведување на оваа програма потребни се финансиски средства, во износ од 13.500.000,00 денари за финансиска поддршка на ангажираните лица (со платен персонален данок на доход).

Средствата за спроведување на оваа програма во износ од **13.500.000,00** денари ќе се обезбедат од Буџет на општина Штип за 2026 година.

6.7 Јавни работи за заштита и превенција од пожари и оплеменување на животната средина на локално ниво (пошумување)

Општина Штип ќе аплицира по објавениот јавен повик до Единиците на локалната самоуправа и градот Скопје за мерката Јавни работи за заштита и спасување и превенција од пожари и оплеменување на животната средина на локално ниво (пошумување) која ќе биде финансирана од Буџетот на Агенција за вработување на Република Северна Македонија.

Целта на мерката е зголемување на вработливоста преку работно ангажирање на невработени лица за заштита и превенција од пожари и заштита и оплеменување на животната средина на локално ниво (пошумување).

Преку програмата ќе бидат работно ангажирани евидентирани невработени лица во АВРСМ.

Висината на финансиската поддршка ќе изнесува 24.000,00 денари по работно ангажирано лице -месечно со вклучено осигурување за инвалидност и телесно оштетување причинето при повреда на работа и професионална болест и данок на личен доход. Работниот ангажман ќе биде реализиран во еден циклус годишно, во времетраење до најмногу 5 месеци.

Селекцијата на невработените лица ќе ја прави општината со соработка со Дирекцијата за заштита и спасување. Од страна на Сојузот на пожарникари ќе биде спроведена работилница во времетраење од 4-5 дена за користење на противпожарна опрема и стекнување на вештини за справување со превенција од пожари како и ќе издадат потврди за стекнатите знаења од одржаната работилница за секое лице.

6.8 Додаток за домување на материјално и станбено необезбедени лица и жртви на семејно насилство

Општина Штип ќе обезбеди средства за користење на додаток за домување за интервентно сместување на жртви на семејно насилство и согласно член 57 од Законот за социјална заштита средства ќе се обезбедат средства додаток за домување на корисници на гарантирана минимална помош.

Постапката за начинот и критериумите на остварувањето на правото на додаток за домување на материјално и станбено необезбедени лица и жртви на семејно насилство се определени во Правилникот за домување кој е донесен од страна на Советот на општина Штип.

Оваа активност ќе се реализира во соработка со ЈУМ Центар за социјална работа-Штип.Средствата за остварување на правото на додаток за домување ќе се обезбеди од буџетот на општина Штип во износ од **250.000,00 ден.**

6.9 Поддршка на ранливи групи по повод Светскиот ден на сиромаштијата

На 17 Октомври секоја година се одржува Светскиот ден на сиромаштијата, или позната како Меѓународен ден за искоренување на сиромаштијата.Тој преставува и меѓународен ден за подигање на свеста за потребата да се стави крај на глобалната

сиромаштија во сите нејзини форми. За прв пат е обележан на 17 Октомври 1978 година, како Светски ден за надминување на екстремната сиромаштија. Потоа со резолуцијата на Генералното Собрание на Обединетите Нации во 1992 година секоја година на 17 октомври се одбележува Светскиот ден за искоренување на сиромаштијата.

Се проценува дека околу една петтина од македонското население живее во границите на сиромаштијата.

Општина Штип 17 Октомври Светскиот ден на сиромаштијата ќе го одбележи со што на корисниците на правото на Социјална сигурност за стари лица ќе обезбеди Еднократна парична помош во висина од 6.000 денари.

Вкупно средства за реализација на оваа активност од Буџетот на Општина Штип потребно е да се издвојат **1.080.000,00 денари**.

VII РЕАЛИЗИРАЊЕ И ПОДДРШКА НА ДРУГИ И ДОПОЛНИТЕЛНИ (НЕПЛАНИРАНИ) АКТИВНОСТИ, ПРОЕКТИ И МЕРКИ

Општина Штип е подготвена да одговори со реализирање и поддршка на други и дополнителни (непланирани) активности, проекти и/или мерки кои би имале важно значење за локалната заедница во областа на детската, социјалната и здравствената заштита на подрачјето на општина Штип за 2026 година. За таа цел се планираат **1.000.000,00 денари**.

Финансирање

Активностите од областа на социјалната, детската и здравствената заштита утврдени со оваа Програмата ќе се финансира од средства од Буџетот на Општина Штип предвидена за 2026 година.

Градоначалникот на Општина Штип го обезбедува спроведувањето на Програмата за социјална, детска и здравствена заштита, го следи реализирањето, покренува иницијативи, дава мислења и поднесува предлози во врска со остварување на нејзините цели.

За остварување на Програмата за социјална, детска и здравствена заштита во Општината Штип за 2026 година ќе бидат користени средствата од:

- Буџетот на Општина Штип за 2026;
- Буџетот на Министерство за социјална политика, демографија и млади;
- УНДП;
- Претпријатија и трговски друштва;
- Фондации и други правни и физички лица;
- Заинтересирани партнери за меѓусебна соработка во земјата и странство
- Други извори.

За целосна имплементација на Програмата за социјална, детска и здравствена заштита на Општина Штип за 2026 година се потребни **25.194.000 денари**.

Број 08 – 8848/1
29 декември 2025 година
Ш т и п

Совет на Општина Штип
Претседател
Весна Кожинкова

